



அங் மோ கியோ தமிழ் மெதடிஸ்ட் திருச்சபை
Ang Mo Kio Tamil Methodist Church

திருவிருந்து ஞாயிறு ஆராதனை / Holy Communion Sunday
2nd ஆகஸ்ட் / August 2026



ஆராதனைக்கு அழைப்பு **திருமதி. மேனகா என்தன்**
Call to Worship **Mrs. Menaka Anton**

மௌன தியானம்
Silent Meditation

இறைவணக்கப்பாடல் **பாடகர் குழு**
Introit **Choir**

ஜெபம் **திருமதி. மேனகா என்தன்**
Prayer **Mrs. Menaka Anton**



தொடக்க பாடல் **சபையார் இணைந்து**
Opening Song **Congregation**

மெய் தேவனைத் துதி

1. மெய் தேவனைத் துதி; பெரு நன்மை செய்தார்
 குமாரனைத் தந்துன்னையே நேசித்தார்
 உன் பாவத்துக்காய் இயேசுவே மரித்தார்
 நீ மோட்சத்தில் சேர ஆருயிர் தந்தார்.

போற்றுவோம்! போற்றுவோம்! ஜீவநாயகனே
நம்புவோம்! நம்புவோம்! லோகஇரட்சகரை,
மீட்பரின் மூலம் பிதாவின் சந்நிதி
வந்து துதிப்போம், மா நன்மை செய்தார்!

2. சம்பூரண மீட்பைச் சம்பாதித்தனர்.
 நல்லாசை உள்ளோர்க்கு ஈவேன் என்றனர்;
 எப்பாவினாலும் விஸ்வாசம் வைத்தால்
 அந்நேரமே மன்னிப்புண்டாம் இயேசுவால்.

3. பேரன்பின் சொருபி மெய் தாசருக்கே
 ஒப்பற்ற சந்தோஷத்தை அளித்தீரே
 ஆனாலும் பேரன்பத்திற் சேரும் போதோ
 உண்டாகும் மகிழ்ச்சிக்கு வரம்புண்டோ?



பொதுவான பாவ அறிக்கை **சபையார் இணைந்து**
Prayer of Confession **Congregation**

சர்வ வல்லமையும் மிகுந்த இரக்கமுமுள்ள பிதாவே, தப்பிப்போன ஆடுகளைப் போல நாங்கள் உம்முடைய வழிகளை விட்டு வழுவி அலைந்து போனோம். எங்கள் இருதயத்தின் யோசனைகளுக்கும் விருப்பங்களுக்கும் மிகவும் இணங்கி நடந்தோம். உமது பரிசுத்த கற்பனைகளுக்கு விரோதமாய் குற்றஞ் செய்தோம். செய்யத் தக்கவைகளைச் செய்யாமல், செய்யத் தகாதவைகளைச் செய்து வந்தோம். எங்களுக்குச் சுகமே இல்லை. ஆனாலும் ஆண்டவரே, தேவரீர் எங்கள் கர்த்தராகிய இயேசு கிறிஸ்துவின் மூலமாய் மனிதருக்கு அருளிச்செய்த வாக்குத் தத்தங்களின்படியே, நிர்ப்பாக்கியமுள்ள குற்றவாளிகளாகிய எங்களுக்கு இரங்கும். தப்பிதங்களை அறிக்கையிடுகிற எங்கள்மேல் பொறுமையாயிரும். பாவத்தினிமித்தம் துக்கப்படுகிற எங்களைச் சீர்ப்படுத்தும். மிகவும் இரக்கமுள்ள பிதாவே, உம்முடைய பரிசுத்த நாமத்துக்கு மகிமை உண்டாகும்படி, நாங்கள் இனித் தேவபக்தியும் நீதியும் தெளிந்த புத்தியும் உள்ளவர்களாய் நடந்து வர, இயேசு கிறிஸ்துவின் நிமித்தம் எங்களுக்குக் கிருபை செய்தருளும். ஆமென்.



அப்போஸ்தலருடைய **சபையார் இணைந்து**
விசுவாசப் பிரமாணம் **Congregation**
(பாடலாக) (திரையில்)
The Apostle's Creed

உலகும் வானும் செய்தாளும் ஒப்பில் சர்வ வல்லவராய்
 இலகு மருளாம் தந்தையாம் எம்பிரான்றனை நம்புகிறேன்.

அவரொரு பேறாமைந்தனுமாய் ஆதிமுதலெங் கர்த்தனுமாய்
 தவறிலேசுகிறிஸ்துவையும் சந்ததமே யான் நம்புகிறேன்.

பரிசுத்தாவி அருளதனால் படிமேல் கன்னிமரியிடமாய்
 உருவாய் நரர் அவதாரமாய் உதித்தாரெனவும் நம்புகிறேன்.

பொந்து பிலாத்ததிபதி நாளில் புகலரு பாடுகளையேற்றி
 உந்துந் சிலுவையறையுண்டு உயிர்விட்டாரென நம்புகிறேன்.

இறந்தே அடங்கிப்பாதாளம் இறங்கி மூன்றாந் தினமதிலே
 இறந்தோரிட நின்றே உயிரோ டெழுந் தாரெனவும் நம்புகிறேன்.

சந்ததமோட்சம் எழுந்தருளிச் சருவ வல்ல பரனான
 எந்தை தன்வல பாரிசமேயிருக்கின்றாரென நம்புகிறேன்.

உயிருள்ளோரை மரித்தோரை உத்தமஞாயந் தீர்த்திடவே
 ஜெயமாய்த் திரும்ப வருவாரெனச் சிந்தையார நம்புகிறேன்.

பரிசுத்தாவியை நம்புகிறேன் பரிசுத்தமாபொதுச் சபையும்
பரிசுத்தர்களின் ஐக்கியமும் பரிவாயுண்டென நம்புகிறேன்
பாவ மன்னிப்புளதெனவும் மரித்தோருயிர்தெழு வாரெனவும்
ஓவா நித்ய ஜீவனுமே உளதெனவும் யான் நம்புகிறேன். ஆமென்.....

இறையாசனத்தண்டை வருகை / APPROACHING GOD'S THRONE

சிறுவர்/ வாலிபருக்கான ஜெபம்

Prayer for Children & Youth

ஸ்தோத்திர & ஆயரின் ஜெபம்

Thanksgiving & Pastoral Prayer

கர்த்தருடைய ஜெபம்

(பாடலாக) (திரையில்)

Lord's prayer (On screen)

சபையார் இணைந்து

Congregation

பரமண்டலங்களில் வீற்றிருக்கும்

பரமண்டலங்களில்
வீற்றிருக்கும்
பரம பிதாவே எந்நாளும்
பரிசுத்தப்படுக உம் நாமம்
பரிவுடன் வருக உம் ராஜ்யம்.

பரலோகத்தில் உமது சித்தம்
பண்புடன் செய்ய
படுவதுபோல்
தரணியில் உமது சித்தமுமே
தவறாது செய்ய படுக சதா.
அன்றென்றுள்ள எம் ஆகாரம்

அன்புடன் எங்களுக்கீந்தருளும்
நன்றயனார் கடன் யாவும்
மன்னியும்
நன்னயம் போல் எம் பிழை
மன்னியும்.

தேவே சோதனை கெமை விலக்கி
தீமையினின்றெம்மை இரட்சியுமே
மேவும் ராஜ்யம் வல்லமை
மகிமை
மிகவும் உமதென்றுமே
ஆமென்...

இறைவனுக்கு அளித்தல் / GIVING TO GOD

✠ காணிக்கை பாடல்

Offertory Song

சபையார் இணைந்து

Congregation

தந்தேன் என்னை யேசுவே

தந்தேன் என்னை யேசுவே,
இந்த நேரமே உமக்கே.

உந்தனுக்கே ஊழியஞ்செய்யத்
தந்தேன் என்னைத் தாங்கியருளும்!

1. ஜீவகாலம் முழுதும்
தேவபணி செய்திடுவேன்,
பூவில் கடும் போர் புரிகையில்
காவும்! உந்தங் கரத்தினில்
வைத்து,

2. உலகோர் என்னை நெருக்கிப்
பலமாய் யுத்தம் செய்திடினும்,
நலமாய்ச் சர்வ ஆயுதம் பூண்டு
நானிலத்தினில் நாதா
வெல்லுவேன்.

3. உந்தஞ் சித்தமே செய்வேன்,
என்றன் சித்தம் ஒழித்திடுவேன்,

எந்த இடம் எனக்குக் காட்டினும்,
யேசுவே, அங்கே இதோ!
போகிறேன்.

4. கஷ்டம் நஷ்டம் வந்தாலும்,
துஷ்டர் கூடிச் சூழ்ந்திட்டாலும்,
அஷ்டதிக்கும் ஆளும் தேவனே
அடியேன் உம்மில்
அமரச்செய்திடும்!

5. ஒன்றுமில்லை நான் ஐயா!
உம்மாலன்றி ஒன்றும் செய்யேன்;
அன்று சீஷர்களித்த ஆவியால்
இன்றே அடியேனை நிரப்பும்

✠ பூலோகத்தாரே யாவரும்
Doxology

சபையார் இணைந்து
Congregation

இறை வார்த்தைக்கு செவிமடுத்தல் / LISTENING TO GOD'S WORD

✠ திருமறைப் பாடம்
Scripture Reading
1 யோவான் 1 : 5 – 10
1John 1 : 5 – 10

அருளுரை
Sermon

✠ ஆயத்தப் பாடல்
Preparatory Song

திரு. ஜோயல் டேவிட்
Mr. Joel David

மறைதிரு. விஜய் ஜோஸப்
Rev. Vijay Joseph

சபையார் இணைந்து
Congregation

அருள் நாதா நம்பி வந்தேன்

1. அருள் நாதா நம்பி வந்தேன்
நோக்கக்கடவீர்
கைமாறின்றி என்னை முற்றும்
ரட்சிப்பீர்

2. தஞ்சம் வேண்டி நம்பி
வந்தேன்
திருப் பாதத்தில்;
பாவ மன்னிப்பருள்வீர் இந்
நேரத்தில்

3. தூய்மை வேண்டி நம்பி
வந்தேன்

உந்தன் ஆவியால்;
சுத்திசெய்வீர் மாசில்லாத
ரத்தத்தால்,

4. துணை வேண்டி நம்பி வந்தேன்,
பாதை காட்டுவீர்;
திருப்தி செய்து நித்தம் நன்மை
நல்குவீர்,

5. சக்தி வேண்டி நம்பி வந்தேன்,
ஞான பெலனும்;
அக்னி நாவும் வல்ல வாக்கும்
ஈந்திடும்.

6. இயேசு நாதா, நம்பி வந்தேன்; என்னை என்றும் தாங்கி நின்று
தவறாமலே காருமே.

திருவிருந்து ஆராதனை
முறைமை

Order of Holy Communion

போதகர் : உங்கள் இருதயத்தை உயர்த்துங்கள்.

சபையார் : எங்கள் இருதயத்தைக் கர்த்தரிடத்தில் உயர்த்துகிறோம்.

போதகர் : நம்முடைய கர்த்தராகிய தேவனுக்கு ஸ்தோத்திரஞ்
செலுத்தக் கடவோம்.

சபையார் : அப்படிச் செய்வது தகுதியும் நீதியுமாயிருக்கிறது.

போதகர் : கர்த்தாவே, பரிசுத்த பிதாவே, சர்வ வல்லமையுள்ள
நித்திய தேவனே, நாங்கள் எக்காலத்திலும், எவ்விடத்திலும்
உமக்கு எஸ்தோத்திரம் செலுத்துகிறது தகுதியும் நீதியும்
எங்களுக்கு விசேஷித்த கடமையுமாயிருக்கிறது. ஆதலால்
துாதரோடும், பரம சபையனைத்தோடும் நாங்கள் உமது
மகிமையுள்ள நாமத்தைப் புகழ்ந்து மேன்மைப்படுத்தி.

எல்லாரும் : சேனைகளின் கர்த்தராகிய தேவனே, நீர் பரிசுத்தர்,
பரிசுத்தர்,பரிசுத்தர், வானமும் பூமியும் உமது மகிமையால்
நிறைந்திருக்கின்றன; உன்னதமானவராகிய தேவரீருக்கே மகிமை
உண்டாவதாக என்று, இடைவிடாமல் உம்மை
ஸ்தோத்திரிக்கிறோம், ஆமென்.

போதகர் : சர்வ வல்லமையுள்ள தேவனே, எங்கள் பரமபிதாவே,
தேவரீர் எங்கள்மேல் உருக்கமாய் இரங்கி, உம்முடைய ஒரே
பேறான குமாரனாகிய இயேசுகிறிஸ்து சிலுவையில்
மரணமடைந்து எங்களை மீட்டுக்கொள்ளும்படி, அவரைத்
தந்தருளினீரே; அவர் சிலுவையிலே ஒரே தரம் தம்மைத்தாமே
ஏகபலியாக ஒப்புக்கொடுத்து, சர்வ லோகத்தின் பாவங்களையும்
நிவர்த்தி செய்வதற்கு நிறைவும், பூரணமும், போந்ததுமான
பலியைச் செலுத்தினதுமல்லாமல், தமது
அருமையான மரணத்தை என்றைக்கும் நினைப்பூட்டும்
ஞாபகத்தை நியமித்து, தாம் திரும்ப வருமளவும் நாங்கள் அதை
அனுசரித்து வரும்படி தமது பரிசுத்த சிவசேஷத்தில்
கட்டளையிட்டருளினாரே.

இரக்கமுள்ள பிதாவே, எங்கள் ஜெபத்தைக் கேட்டருளி உமது

குமாரனும் எங்கள் இரட்சகருமாகிய இயேசுகிறிஸ்து
கட்டளையிட்ட பரிசுத்த நியமத்தின்படி, நாங்கள் அவருடைய
பாடுகளையும், மரணத்தையும், உயிர்த்தெழுதலையும்
நினைவுகூர்ந்து, உமது சிருஷ்டி பதார்த்தங்களாகிய இந்த
அப்பத்தையும் திராட்ச ரசத்தையும் வாங்கும்போது, அவர்
மூலமாய் தெய்வசபாவத்துக்கு நாங்கள்
பங்குள்ளவர்களாகும்படி கிருபை செய்தருளவேண்டுமென்று
மிகவும் தாழ்மையாய் வேண்டிக்கொள்ளுகிறோம்.

அவர் தாம் காட்டிக்கொடுக்கப்பட்ட அன்று இராத்திரியிலே
அப்பத்தை எடுத்து, ஸ்தோத்திரம்பண்ணி, அதைப்பிட்டு,
சீஷர்களுக்குக் கொடுத்து நீங்கள் வாங்கிப் புசியுங்கள், இது
உங்களுக்காகக் கொடுக்கப்படுகிற என்னுடைய சரீரம் என்னை
நினைவுகூரும்படி இதைச் செய்யுங்கள் என்றார்.

அப்படியே, இராப்போஜனம் பண்ணின பின்பு, அவர்
பாத்திரத்தையும் எடுத்து, ஸ்தோத்திரம்பண்ணி அவர்களுக்குக்
கொடுத்து; நீங்கள் எல்லாரும் இதிலே பானம்பண்ணுங்கள்;
இது பாவமன்னிப்புண்டாகும்படி உங்களுக்காவும்
அநேகருக்காகவும் சிந்தப்படுகிற புது உடன்படிக்கைக்குரிய
என்னுடைய இரத்தம்; இதைப் பானம்
பண்ணும்பொழுதெல்லாம், என்னை நினைவுகூரும்படி இதைச்
செய்யுங்கள் என்று திருவுளம்பற்றினார். ஆமென்.

எல்லாரும் : இரக்கமுள்ள கர்த்தாவே, எங்கள் சுயநீதியை நம்பி
நாங்கள் இந்த உம்முடைய பந்தியில் சேரத் துணியாமல்,
தேவரீருடைய அளவற்ற இரக்கத்தையே நம்பிச் சேருகிறோம்.
உம்முடைய மேசையின்கீழ் விழும் துணிக்கைகளையாகிலும்
பொறுக்கிக் கொள்ள நாங்கள் பாத்திரர் அல்ல. ஆகிலும் தேவரீர்,
எப்பொழுதும் இரக்கஞ்செய்யத் தவறாத ஆண்டவராயிருக்கிறீர்.
ஆன தன்மையினால் காருண்ணிய கர்த்தாவே, உமது அருமையான
குமாரனாகிய இயேசுகிறிஸ்துவின் பரிபூரண ஜீவியத்தால் நாங்கள்
நிரப்பப்படவும், அவருடைய சாயலில் நாங்கள் வளரவும்,

அவரிடத்தில் நாங்களும் எங்களிடத்தில் அவரும் எப்பொழுதும்
வாசமாயிருப்பதற்கும், ஏற்ற விதமாய் இந்தப் பரிசுத்த

நற்கருணையில் பங்குபெற எங்களுக்கு கிருபை செய்தருளும்.
ஆமென்.

லோகத்தின் பாவத்தைச் சுமந்து தீர்க்கிற தேவாட்டுக்குட்டியே,
எங்களுக்கு இரங்கும்,
லோகத்தின் பாவத்தைச் சுமந்து தீர்க்கிற தேவாட்டுக்குட்டியே,
எங்களுக்கு இரங்கும்,
லோகத்தின் பாவத்தைச் சுமந்து தீர்க்கிற தேவாட்டுக்குட்டியே,
உமது சமாதானத்தைத் தாரும்.

அறிவிப்புகள்

Announcements



மனப்பாட வசனங்கள்

Memory Verses

சபையார் இணைந்து

Congregation

I யோவான் 1 : 7

1 John 1 : 7

7. அவர் ஒளியிலிருக்கிறதுபோல நாமும் ஒளியிலே நடந்தால்
ஒருவரோடொருவர் ஐக்கியப்பட்டிருப்போம்; அவருடைய
குமாரனாகிய இயேசுகிறிஸ்துவின் இரத்தம் சகல
பாவங்களையும் நீக்கி, நம்மைச் சுத்திகரிக்கும்.



முடிவு ஜெபம் & ஆசீர்வாதம்

Closing Prayer & Benediction



ஆசீர்வாதப் பாடல்

Benediction Song

சபையார் இணைந்து

Congregation



சபையார் நிற்கவும் / Indicates Congregation standing